

وہایت کے چہرے

مصنف: صائب عبدالمحمید

مجمع جهانی اہل بیت علیہم السلام

فہرست مطالب

۴	حرف اول.....
۷	پہلی فصل.....
۷	وہایت اور اس کا بانی.....
۹	دوسری فصل.....
۹	وہابی نظریات کی بنیادیں.....
۱۰	تیسری فصل.....
۱۰	وہایت کے فکری سرچشمے.....
۱۲	چوتھی فصل.....
۱۳	صحابہ کے بارے میں وہابیوں کا عقیدہ.....
۱۶	پانچویں فصل.....
۱۶	صفات خدا کے بارے میں وہابیوں کا عقیدہ.....
۱۹	چھٹی فصل.....
۱۹	وہابی اور مسلمان.....

۲۱.....ساتویں فصل

۲۱.....وہابی اور خوارج

۲۶.....آٹھویں فصل

۲۶.....وہابی اور غالی

۲۶.....ایک حقیقت

۲۸.....نویں فصل

۲۸.....وہابیت کس کی خدمتگار ہے؟

۳۲.....دسویں فصل

۳۲.....روایات زیارت و توسل

۳۶.....گیارہویں فصل

۳۶.....وہابیت کے جواب میں لکھی جانے والی کتابوں کی فہرست

حرف اول

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ تھے پودے اس کی کرنوں سے سبزی حاصل کرتے اور غنچے و کلیاں رنگ و نکھار پیدا کر لیتی ہیں تاریکیاں کا فور اور کوچہ و راہ اجالوں سے پر نور ہو جاتے ہیں، پناہ متمدن دنیا سے دور، عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے اپنی قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ ﷺ غار حراء سے مشعل حق لے کر آئے اور علم و آگہی کی بیاسی اس دنیا کو چشمہ حق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا، اسی لئے ۲۳ برس کے مختصر عرصے میں ہی اسلام کی عالمتاب شعاعیں ہر طرف پھیل گئیں اور اس وقت دنیا پر حکمراں ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبی اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ، ولولہ اور شعور نہ رکھتے ہوں تو مذہب عقل و آگہی سے روبرو ہونے کی توانائی کھودیتے ہیں یہی وجہ ہے کہ ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام ﷺ کی یہ گرانہا میراث کہ جس کی اہلیت اور ان کے پیرووں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزند ان اسلام کی بے توجہی اور ناقدری کے سبب ایک طویل عرصے کے لئے تنگناہیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہلیت نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیائے اسلام کو

تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موبوں کی زد پر اپنی حق آگین تحریروں اور تقریروں سے مکتب اسلام کی پشت پناہی کی ہے اور ہر دور اور ہر زمانے میں ہر قسم کے خلوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہلیت علیہم السلام کی طرف اٹھی اور گڑھی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بے تاب ہیں یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا، وہ اس میدان میں آگے نکل جائے گا۔

(عالمی اہلیت، کونسل) مجمع جهانی اہلیت علیہم السلام نے بھی مسلمانوں خاص طور پر اہلیت عصمت و طہارت کے پیروں کے درمیان ہم فکری و یکجہتی کے فروغ دینے کو وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہلیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت و رسالت کی جاوداں میراث اپنے صحیح خدو خال میں دنیا تک پہنچادی جائے تو اخلاق و انسانیت کے دشمن، انسانیت کے شکار، سامراجی نون خواروں کی نام نہاد تہذیب و ثقافت اور عصر حاضر کی ترقی یافتہ جمالت سے ٹھکی ماندی آدیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمتگار تصور کرتے ہیں، زیر نظر کتاب (الوہابیت فی صورتها تحقیقیہ) مکتب اہلیت علیہم السلام کی ترویج و اشاعت کے اسی سلسلے کی ایک کڑی

ہے جو فاضل محترم جناب صائب عبدالمجید کی تالیف ہے اور شعبہ ترجمہ نے اسے اردو زبان کے ترجمہ سے آراستہ کروایا ہے جس کے لئے ہم دونوں کے شکر گزار ہیں اور مزید توفیقات کے آرزو مند ہیں، اسی منزل میں ہم اپنے ان تمام دوستوں اور معاونین کا بھی صمیم قلب سے شکریہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے، خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

مدیر امور ثقافت، مجمع جهانی اہلبیت علیہم السلام

پہلی فصل

وہایت اور اس کا بانی

جیسا کہ فرقہ وہایت کے نام ہی سے واضح ہے کہ یہ فرقہ محمد بن عبد الوہاب بن سلیمان نجدی سے منسوب ہے جو اللہ میں پیدا ہوئے تھے اور ۱۲۰۶ھ میں انتقال کیا۔ محمد بن عبد الوہاب نے تھوڑی بہت دینی تعلیم حاصل کی تھی مگر کیونکہ انہیں جھوٹے مدعیان نبوت اپنی تعلیم کے دوران ہی ان کے اندر انحراف اور گمراہی کے آثار اس حد تک نمایاں ہو چکے تھے کہ ان کے والد اور اساتذہ اس خطرہ سے لوگوں کو ہوشیار کرنے پر مجبور ہو گئے اس بارے میں ان حضرات کے یہ الفاظ ملاحظہ فرمائیے۔ ”یہ (محمد بن عبد الوہاب) بہت جلد گمراہ ہونے والا ہے اور جن لوگوں کو خداوند عالم اپنی رحمت سے دور کر کے شقاوت (بدبختی) میں مبتلا کرنا چاہے گا انہیں اس کے ذریعہ گمراہ کر دے گا“

۱۲۳ھ میں محمد بن عبد الوہاب نے اپنے نئے مذہب (فرقہ) کی طرف لوگوں کو دعوت دینا شروع کی تو سب سے پہلے ان کے والد اور اساتذہ ہی اس انحراف کے مقابلہ میں اٹھ کھڑے ہوئے اور ان کی تمام باتوں کا جواب دیتے رہے اسی لئے انہیں کوئی خاطر خواہ نتیجہ حاصل نہ ہو سکا۔

یہاں تک کہ ۱۵۳ھ میں ان کے والد کا انتقال ہو گیا جس کے بعد انہوں نے دوبارہ سادہ لوح عوام کے درمیان اپنے انکار (وہایت) کی تبلیغ شروع کر دی، اگرچہ اس بار چند کم مایہ افراد نے موصوف کی پیروی ضرور کی مگر ان کے شر والوں نے ہی ان کے خلاف ہنگامہ کر دیا اور وہ ان کے قتل پر تیار ہو گئے جس کے خوف سے انہیں ”عینہ“ شہر کی طرف فرار ہونا پڑا، وہاں پہنچ کر وہ وہاں کے حاکم سے اتنا قریب ہوئے کہ اس کی بہن سے شادی کر لی، اور وہاں بھی اپنے جھوٹے مذہب کی تبلیغ جاری رکھی مگر وہاں بھی

لوگوں نے ان کا جینا دو بھر کر دیا اور بالآخر شہر بدر بھی کر دئے گئے وہ وہاں سے نجد کے مشرقی علاقہ ”درعیہ“ (نامی جگہ) کی طرف بھاگے جہاں اس سے پہلے جھوٹے مدعی نبوت میلہ کذاب اور اس جیسے دوسرے باطل فرقوں اور مذاہب نے سرا بھارا تھا۔

شائد یہ اسی سر زمین کا اثر تھا کہ محمد بن عبد الوہاب کے نظریات یہاں پروان چڑھنے لگے اور وہاں کے حاکم محمد بن سعود اور اس کی رعایا نے ان کے نقش قدم پر چلنا شروع کر دیا۔ اس شخص کو اگرچہ اجتہاد سے کہیں دور کا واسطہ بھی نہیں تھا پھر بھی یہ ہر مسئلہ میں ایک مسلم اثبوت مجتہد کی طرح دخل اندازی کرتا رہتا تھا اور اسے گذشتہ یا اپنے ہم عصر مجتہدین کے اقوال اور نظریات کی کوئی پرواہ نہ تھی۔ یہ بات ہم اپنی طرف سے نہیں کہہ رہے ہیں بلکہ خود موصوف کے بھائی شیخ سلیمان بن عبد الوہاب جو اپنے بھائی کو دوسروں سے بہتر جانتے اور پہچانتے تھے یہ الفاظ ان کے ہیں، انہوں نے اپنے بھائی کی گمراہی، انحراف اور اس کی باطل پر مبنی جھوٹی تبلیغ کے بارے میں ایک کتاب تالیف کی ہے جس میں بہت ہی مختصر اور جامع انداز میں وہایت اور اس کے موجد کے بارے میں وہ یوں رقمطراز ہیں ”آج لوگ ایسے آدمی کے ہاتھوں امتحان میں مبتلا ہو گئے ہیں جو کتاب و سنت کی طرف اپنی نسبت دیتا ہے اور انہیں دونوں سے استنباط کا دعویٰ کرتا ہے اور چاہے جو شخص بھی اس کی مخالفت کر لے اسے کوئی پرواہ نہیں ہے وہ اپنے مخالفوں کو کافر سمجھتا ہے جب کہ اس کے اندر اجتہاد کی کوئی ایک علامت بھی موجود نہیں ہے بلکہ خدا کی قسم اس کے اندر اجتہاد کی علامت کا دسواں حصہ بھی موجود نہیں ہے اس کے باوجود اس کی باتیں بعض نادانوں اور (سادہ لوح عوام) پر اثر انداز ہو رہی ہیں جس کے بعد ”انا للہ وانا الیہ راجعون“ ہی کہا جاسکتا ہے۔ مزید تفصیل کے لئے محمود شکر علی آلوسی کی تالیف تاریخ نجد، شیخ سلیمان بن عبد الوہاب کی کتاب الصواعق الالہیہ فی الرد علی الوہابیہ، ص ۷۱ یا فتنہ وہایتہ ص ۵۵ ملاحظہ فرمائیں۔

دوسری فصل

وہابی نظریات کی بنیادیں

وہابیت کی دو بنیادیں ہیں: ظاہری اور باطنی (خفیہ) ان کا ظاہری دعویٰ تو یہی ہے کہ یہ لوگ کامل اور خالص توحید کے مبلغ اور شرک و بت پرستی کے خلاف جنگ و جہاد کے علمبردار ہیں۔ اگرچہ ہر شخص بخوبی جانتا ہے کہ تاریخ وہابیت میں اس کا کوئی عملی نمونہ نہیں دکھائی دیتا۔ وہابیت کا خفیہ کام اسلامی فرقوں کے درمیان اختلاف اور فتنہ و فساد کی آگ بھڑکا کر مغربی استعمار کی خدمت کرنا ہے اور ان کا یہ خفیہ مقصد ہی ان کی تمام ریشہ دوانیوں کی بنیاد ہے اور وہابیت نے روز اول سے آج تک اپنے اسی منصوبہ پر اپنی پوری طاقت اور دولت صرف کی ہے اور صرف اسی مقصد کے تحت یہ لوگ سادہ لوح عوام کو گمراہ کرتے ہیں۔

اس میں کوئی شک و شبہ نہیں کہ ”حقیقی توحید اور شرک و بت پرستی سے مقابلہ“ یہ ایک ایسا حسین اور پرکشش نعرہ ہے جس کے تحت وہابی حضرات خوشی خوشی اٹھا ہو جاتے ہیں۔ جب کہ انہیں خود ہی یہ معلوم نہیں رہتا کہ دراصل یہ سب کچھ اس فرقہ کے خفیہ منصوبوں کی تکمیل کے لئے انجام دیا جا رہا ہے۔

تاریخ وہابیت سے متعلق تحقیق کرنے والے مورخین اور محققین نے یہ ثابت کیا ہے کہ یہ فرقہ دراصل حکومت برطانیہ کی وزارت مستعمرات کے براہ راست حکم سے وجود میں آیا ہے۔ مزید تفصیلات کے لئے خیرمی حاد کی تالیف عمدة الاستعمار سنٹ جون فیلیپی یا عبد اللہ فیلیپی کی تاریخ نجد، اسرائیل کے پہلے صدر بہمز واٹزمن کی ڈائری، مسٹر ہمفرے کی نوٹ بک یا ڈاکٹر ہایوں ہمتی کی تالیف ”وہابیت: تشدید و جائزہ“ ملاحظہ فرمائیے۔

تیسری فصل

وہابیت کے فکری سرچشمے

وہابی فرقہ کے عقائد دو طرح کے ہیں: وہ عقائد جن کے بارے میں قرآن یا سنت میں کوئی نص موجود ہے، اس سلسلہ میں وہابیوں کا یہ خیال ہے کہ وہ ایسے عقائد کو براہ راست کتاب و سنت سے حاصل کرتے ہیں اور اس بارے میں کسی مجتہد کی طرف رجوع نہیں کرتے چاہے وہ مجتہد صحابی ہو یا تابعی اور یا کوئی امام ہو۔ دوسرے وہ عقائد جن کے بارے میں کوئی نص موجود نہیں ہے اس کے لئے وہ اپنے خیال کے مطابق امام احمد بن حنبل اور ابن تیمیہ کے فقہی فتوؤں کی طرف رجوع کرتے ہیں۔

لیکن ان دونوں ہی مقامات پر انہیں شکست کا سامنا کرنا پڑا اور وہ تضاد گوئی کے جال میں پھنس کر رہ گئے، اسی وجہ سے وہ عجیب و غریب حرکتوں کے مرتکب ہوئے ہیں۔ مثال کے طور پر چند نمونے ملاحظہ فرمائیے: الف: وہابی حضرات نے بعض آیات و روایات کے جو معنی خود سمجھے ہیں وہ اسی پر مصر ہیں چاہے وہ اجماع امت کے سراسر خلاف ہی کیوں نہ ہوں، اسی لئے شیخ محمد عبدہ نے ان کی یہ پہچان بیان کی ہے ”وہابی حضرات ہر تقلید کرنے والے (مقلد) سے زیادہ تنگ نظر اور غصہ ور ہیں اسی لئے جن قواعد و ضوابط پر دین کا دار و مدار ہے یہ ان سے تمسک کئے بغیر جن لفظ سے انہیں جو کچھ سمجھ میں آتا ہے اسی پر عمل کرنے کو واجب سمجھتے ہیں۔ (الاسلام والنصرانیہ، مؤلفہ محمد عبدہ با حاشیہ رشید رضا، ص ۹۷، طبع دوم)

ب: وہابی حضرات اگرچہ امام احمد بن حنبل کی پیروی کے مدعی ہیں مگر وہ اپنے ہی امام کے نظریات کے مخالف ہیں۔ کیونکہ یہ لوگ اپنے مخالف کو کافر سمجھتے ہیں جب کہ امام احمد بن حنبل کے فتوؤں میں وہابیوں کو اپنے اس دعوے کی کوئی دلیل نہیں ملی ہے بلکہ اس کے برعکس امام احمد بن حنبل کے تمام نظریات ان کے دعوؤں کے برخلاف نظر آتے ہیں یعنی امام حنبل کسی اہل قبلہ (مسلمان) کو گناہ کبیرہ یا صغیرہ کرنے کی وجہ سے کافر نہیں سمجھتے مگر یہ کہ وہ بے غازی ہو۔ (العقیدۃ لاحمد بن حنبل، ص ۱۲۰)

اسی طرح ابن تیمیہ کے یہاں بھی وہابیوں کے اس عقیدہ کی کوئی دلیل نہیں ملتی بلکہ ابن تیمیہ سے منقول چیزوں میں تو ان کے بالکل مخالف بات نظر آتی ہے۔ اس سلسلہ میں ابن تیمیہ کے الفاظ یہ ہیں: ”جو شخص اپنے موافقین سے دوستی رکھے اور اپنے مخالفین کا دشمن ہو اور مسلمانوں کے درمیان اختلاف پیدا کرے اور جو لوگ فکری یا اجتہادی اعتبار سے اس کے مخالف ہیں (موافق نہیں ہیں) انہیں کافر و فاسق قرار دے اور ان سے جنگ کرنے کو مباح کہے وہ خود اہل تفرقہ و اختلاف ہے۔ (فتاویٰ کا مجموعہ: ابن تیمیہ، ج ۳، ص ۳۴۹) اس طرح ابن تیمیہ کے نظریہ کے مطابق وہابی فرقہ، اہل تفرقہ و اختلاف ہے۔

ج: قبروں اور مزاروں کی زیارت کے بارے میں وہابیوں کے عقیدہ کا لازمہ یہ ہے کہ خود امام احمد بن حنبل یا ان کے ہم خیال گذشتہ اور موجودہ تمام علماء بلا استثناء سب ایسے مشرک ہیں جن سے دور رہنا اور انہیں قتل کرنا اور ان کے اموال کو تاراج کرنا واجب ہے جبکہ خود ابن تیمیہ نے نقل کیا ہے کہ امام احمد بن حنبل نے امام حسین کی قبر کی زیارت اور زائرین کے لئے کچھ ضروری آداب پر مبنی ایک رسالہ لکھا ہے۔ مزید یہ کہ ابن تیمیہ نے ہی یہ بھی تحریر کیا ہے کہ: ”امام احمد بن حنبل کے زمانہ میں لوگ امام حسین کی زیارت کے لئے کربلا جاتے تھے۔“ (کتاب راس الحسین، ابن تیمیہ جو کتاب استہمام الحسین طبری کے ساتھ طبع ہوئی ہے، ص ۲۰۹) ایک طرف وہابیوں کے عقیدہ کے مطابق قبروں کی زیارت کرنا اور مزارات پر حاضری دینا ایک ایسا شرک ہے جس کے مرتکب ہونے والے کی جان و مال مباح ہے دوسری طرف ابن تیمیہ اور امام احمد بن حنبل کے نزدیک کچھ آداب کے ساتھ زیارت کی جا سکتی ہے اب ہر شخص خود فیصلہ کر سکتا ہے کہ ان حضرات نے اپنے اس عقیدہ میں خود امام احمد بن حنبل (جن کو اپنا پیشوا قرار دیتے ہیں) اور ان کے دور کے علماء کے علاوہ ایسے تمام علماء کو مشرک، نیز ان کے خون (جان) اور مال کو مباح قرار دیا ہے جو قبروں کی زیارت کے لئے جاتے تھے اور ان کی نظر میں زیارت قبور ایک مستحب عمل تھا۔ بلکہ وہابیوں کے اس عقیدہ کا لازمہ تو یہ ہے کہ شروع سے لے کر آخر تک پوری امت مسلمہ ہی کافر ہے جس میں صحابہ کرام بھی شامل ہیں۔ اگر حق یہی ہے تو پھر یہ حضرات کس بنا پر اپنے کو امام احمد بن حنبل یا گذشتہ مسلمانوں سے وابستہ سمجھتے ہیں؟

د: اسی طرح شفاعت پیغمبرؐ سے متعلق وہایت کا دوسرا فتویٰ ملاحظہ فرمائیں: ”جو شخص پیغمبر اکرمؐ کی وفات کے بعد آپ سے شفاعت طلب کرے وہ ایک عظیم شرک کا مرتکب ہوا ہے کیونکہ ایسے شخص نے پیغمبر اکرمؐ کو بت بنا دیا اور اس نے غیر خدا کی عبادت کی ہے“ لہذا یہ حضرات اس کے خون اور مال کو مباح جانتے ہیں۔ (تظہیر الاعتقاد: صنعانی، ص ۷) جب کہ صحیح روایات کے ذریعہ یہ ثابت ہے کہ بہت سے صحابہ اور تابعین اس عمل کو انجام دیتے تھے اور ان کی دعا بھی بہت جلد مستجاب ہوتی تھی اور وہ اپنی حاجت حاصل کر لیتے تھے۔

ابن تیمیہ نے اپنی کتاب الزیارة، ج ۷ میں، ص ۶-۱۰۱ پر اس بات کو صحیح قرار دیا ہے اور چند سندوں کے ساتھ اسے بالتفصیل بیہقی، طبرانی، ابن ابی دنیا، احمد بن حنبل اور ابن سنی سے نقل کرنے کے علاوہ یہ اعتراف بھی کیا ہے کہ اس بات کی دلیل اور برہان موجود ہے اگرچہ وہ اپنے نظریہ کے مطابق اس کی مخالفت پر مصر بھی ہیں لیکن پھر بھی ابن تیمیہ نے مسئلہ شفاعت کو وہابیوں کی طرح شرک اکبر نہیں قرار دیا ہے۔

لہذا وہابیوں کے نظریہ کے مطابق، اصحاب پیغمبرؐ اور ان کی بیروی کرنے والے تمام حضرات ایسے مشرک ہیں جو واجب القتل ہیں بلکہ عقیدہ وہایت کے مطابق نہ صرف یہ کہ یہی حضرات مشرک ہیں بلکہ اگر کوئی شخص یہ سن لے کہ صحابہ اور ان کے تابعین نے پیغمبرؐ سے شفاعت طلب کی تھی اور وہ ان کے اس عمل سے بیزار سی کا اظہار نہ کرے اور انہیں کافر نہ سمجھے تو اس کی جان و مال بھی مباح ہے۔ سبحان اللہ!! وہایت اپنے اس عقیدہ اور مذہب کے بعد امت مسلمہ میں کس کو مسلمان سمجھتی ہے اور اپنے اسلاف میں کس کی بیرو باقی رہ جاتی ہے!؟

چوتھی فصل

صحابہ کے بارے میں وہابیوں کا عقیدہ

الف: پہلے یہ ثابت کیا جا چکا ہے کہ وہابی عقائد کے مطابق اکثر صحابہ یا کافر ہیں یا مشرک! اور اس میں وہ تمام صحابہ شامل ہیں جو پیغمبرؐ کی وفات کے بعد آپ سے شفاعت طلب کرتے تھے اور آپ کی قبر مبارک کی زیارت کے لئے جاتے تھے یا اسے جائز سمجھتے تھے یا دوسروں کو یہ اعمال انجام دیتے ہوئے دیکھتے مگر بیزاری کا اظہار نہیں کرتے تھے حتیٰ کہ جو لوگ اس کے جواز کے قائل تھے اور وہ انہیں کافر یا مشرک اور ان کی جان و مال وغیرہ کو حلال نہیں قرار دیتے تھے وہ بھی اسی حکم میں ہیں! یہ بات وہابی عقائد کا لازمہ ہے اور ان کا موجودہ نظریہ بھی یہی ہے۔

لیکن یہ لوگ اپنی باتوں کے دوران صحابہ کا جو احترام کرتے ہوئے دکھائی دیتے ہیں، درحقیقت ان باتوں کے ذریعہ یہ لوگ سادہ لوح عوام کو فریب دیتے ہیں کیونکہ ان کے سامنے یہ اپنا اصل عقیدہ بیان کرنے سے ڈرتے ہیں لہذا ان کے خوف کی وجہ سے صحابہ کی تکفیر کے مسئلے کو صحیح انداز سے بیان نہیں کرتے۔

ب: وہابیوں نے پیغمبرؐ کے بعد زندہ رہ جانے والے صحابہ کو ہی نشانہ نہیں بنایا بلکہ آنحضرتؐ کی حیات طیبہ میں آپ کے ساتھ رہنے والے صحابہ کرام بھی ان کی گستاخوں سے محفوظ نہ رہ سکے۔ بانی وہابیت محمد بن عبد الوہاب کے یہ الفاظ ملاحظہ فرمائیے: ”اگرچہ بعض صحابہ آنحضرتؐ کی رکاب میں جہاد کرتے تھے، آپ کے ساتھ نماز پڑھتے تھے، زکوٰۃ دیتے تھے، روزہ رکھتے تھے اور حج کرتے تھے پھر بھی وہ کافر اور اسلام سے دور تھے“!! (الرسائل العلمیۃ، مؤلفہ محمد بن عبد الوہاب، رسالۃ کشف الشہات، ص ۱۲۰، مطبوعہ ۱۹۵۷ء)

ج: صحابہ کے بارے میں وہابیوں کے اس عقیدہ کی تائید ان چیزوں سے بھی ہوتی ہے جو ان کے علماء اور قلم کاروں نے یزید کی تعریف اور حمایت میں تحریر کیا ہے۔ جب کہ تاریخ میں یزید جیسا، صحابہ کا اور کوئی دشمن نہیں دکھائی دیتا جس نے صحابہ کی جان و مال

اور عزت و آبرو کو بالکل حلال کر دیا تھا نیز یزید جیسا اور کوئی ایسا شقی نہیں ہے جس نے تین دن تک اپنے لشکر کے لئے (واقعہ حرہ میں) مدینہ کے مسلمانوں کی جان و مال اور آبرو، سب کچھ حلال کر دی ہو۔

چنانچہ تین دنوں کے اندر مدینہ میں جو لوگ بھی مارے گئے وہ صحابہ یا ان کے گھر والے ہی تھے اور جن عورتوں اور لڑکیوں کی عزت تاراج کی گئی ان سب کا تعلق بھی صحابہ کے گھرانوں سے ہی تھا۔ یہی وجہ ہے کہ آئندہ سال مدینہ کی ایک ہزار کنواری لڑکیوں کے یہاں ایسے بچوں کی ولادت ہوئی جن کے باپ کا کچھ پتہ ہی نہیں تھا۔

واقعہ حرہ سے پہلے یزید کی سب سے بڑی بربریت کربلا میں سامنے آئی جب اس نے خاندان رسالت و نبوت کی اٹھارہ (۱۸) ہستیوں کو تیغ کر ڈالا جن کے درمیان آنحضرت کے پیارے نواسے اور آپ کے دل کے چین حضرت امام حسین نیز ان کے بیٹے، بھتیجے اور دوسرے اعزاء و اقرباء حتیٰ کہ ۶ مہینے کا شیر خوار بچہ بھی تھا۔

یزید کا ایک بڑا جرم یہ بھی ہے کہ اس نے مکہ مکرمہ پر حملہ کر کے خاتمہ کعبہ میں آگ لگوائی۔ جی ہاں! وہابی حضرات اسی یزید کے قصیدہ خواں ہیں! اب اس کا راز کیا ہے؟ یہ کون بتائے! ہو سکتا ہے (شاید) صحابہ اور ان کی عورتوں اور بچوں کے اوپر ظلم و تشدد اور ان کے ساتھ اس ناروا سلوک کی بنا پر ہی یہ لوگ یزید کی تعریف کرتے ہوں! امزید تعجب یہ کہ! یزید نماز نہیں پڑھتا تھا۔ اور شراب پیتا تھا۔۔۔ اور فقہ امام ابوحنیفہ کے مطابق (وہابی حضرات جس پر عمل پیرا ہونے کے مدعی ہیں) انہیں اس کی صرف اسی حرکت کی بنا پر اسے کافر قرار دے دینا چاہئے مگر وہ پھر بھی اس کی تعریف کرتے ہیں اور اسے معذور قرار دیتے ہیں۔

آخر کیا وجہ ہے؟ کہ یزید کی ان تمام حرکتوں کو جاننے کے باوجود یہ لوگ اسے کچھ نہیں کہتے؟ بلکہ اس کی تعریف کرتے ہیں مگر جن لوگوں نے قبر پیغمبر سے شفاعت طلب کر لی یا وہ آپ کی زیارت کی نیت سے آپ کی قبر مبارک پر چلے گئے ان کو کافر قرار دیا، چاہے وہ

بڑے بڑے صحابہ، تابعین یا مجتہدین کرام ہی کیوں نہ ہوں؟ کیا یہ سب کچھ اس لئے ہے کہ یزید نے اصحابِ پیغمبرؐ کا خون بہایا، ان کی عزت و آبرو کو تاراج کیا اور ان کی ناموس کو ظالموں کے لئے مباح کر دیا تھا؟!

پانچویں فصل

صفات خدا کے بارے میں وہابیوں کا عقیدہ

اللہ تعالیٰ کے صفات کے بارے میں وہابی بالکل مجتہد (جو لوگ خدا کے لئے جسم کے قائل ہیں) جیسا عقیدہ رکھتے ہیں کیونکہ یہ لوگ خدا کے لئے اعضاء و جوارح کے قائل ہیں جیسے ہاتھ، پیر، آنکھ یا چہرہ وغیرہ... اس کے علاوہ اس کے لئے اٹھنے بیٹھنے، حرکت کرنے ایک جگہ سے دوسری جگہ منتقل ہونے، نیچے یا اوپر آنے جانے کے بالکل اسی طرح قائل ہیں جو ان الفاظ کے ظاہری معنی سے سمجھ میں آتا ہے! خداوند کریم ہمیں ان نادانوں کی گمراہ کن باتوں اور عقائد سے اپنی امان میں رکھے۔ (ہذہ السنۃ رسالہ چہارم: عبد اللطیف) اس بارے میں وہابی فرقہ ابن تیمیہ کا پیرو ہے اور یہ درحقیقت ”شویہ“ کا عقیدہ ہے جو اہل حدیث میں اور ان کے پاس اسلامی عقائد اور فقہ و اصول کا کوئی خاص علم نہیں، اسی لئے ان لوگوں کو حدیث کے الفاظ سے جو کچھ سمجھ میں آجاتا ہے یہ اسی کو اپنا عقیدہ بنا لیتے ہیں ’’واضح رہے کہ شویہ کا یہ عقیدہ یہودیوں کے مجتہد فرقہ کے عقائد سے ماخوذ ہے‘‘۔

اس سے یہ بخوبی ثابت ہو جاتا ہے کہ وہابی ایسے عقائد رکھتے ہیں جن کی تائید کے لئے وہ صحابہ یا تابعین (کے پہلے طبقہ) کے اقوال سے بطور دلیل ایک حرف بھی پیش نہیں کر سکتے پھر بھی ان لوگوں کا دعویٰ یہ ہے کہ ہمارے تمام اسلاف کا یہی عقیدہ تھا مگر اس کے ثبوت میں کوئی مستحکم اور متقن دلیل پیش کرنے کے بجائے اسے بے سرسیر کی لمبی چوڑی باتوں سے آراستہ کرنے کی کوشش کرتے ہیں۔

ان تمام باتوں سے بڑھ کر، وہابیت کو اپنے اس عقیدہ کی دلیل کے لئے اس ایک بات کے علاوہ اور کچھ نہ مل سکا جو ابن تیمیہ کے منہ سے نکلی تھی اور وہ بھی ایسا جھوٹ ہے جو ان کے متعصب اور سادہ لوح پیروؤں کے علاوہ کسی کے لئے قابل قبول نہیں ہے۔ ابن تیمیہ نے وہابیت کے اس عقیدہ کی سب سے اہم دلیل اور سند کے بارے میں یہ کہا ہے: ”صحابہ کے درمیان قرآن کی کسی

آیتِ صفات کی تاویل کے بارے میں کوئی اختلاف نہیں ہے۔ اس کے بعد تحریر کیا ہے: ”میں نے ان تفسیروں اور حدیثوں کا مطالعہ کیا ہے جو صحابہ سے منقول ہیں اور چھوٹی، بڑی سو سے زائد کتابوں کے بارے میں معلومات حاصل کی ہیں جن کی صحیح تعداد خدا جانتا ہے لیکن اب تک مجھے کوئی ایسا صحابی نہیں ملا جس نے صفات (خدا) سے متعلق آیات و روایات کی تاویل، اس کے ظاہری معنی کے برخلاف بیان کی ہو۔ (تفسیر سورہ نور، ابن تیمیہ، ص ۱۷۹، ۱۷۸) اسی کتاب میں ابن تیمیہ نے تحریر کیا ہے: ”کہ میں نے اپنی نشتوں (مخلوں) میں یہ بات متعدد بار بیان کی ہے۔“

لیکن ابن تیمیہ کا یہ بیان بالکل غلط ہے جس کا ثبوت وہ تمام کتابیں ہیں جو صفاتِ خدا سے متعلق آیات کی تفسیر میں لکھی گئی ہیں خاص طور سے وہ کتابیں جن میں صحابہ کی تفسیر نقل ہوئی ہے اس کے علاوہ خود وہ کتابیں بھی اس کی بہترین سند ہیں جن پر ابن تیمیہ نے زور دیا ہے اور یہ کہا ہے: ”ان کتابوں نے صحابہ اور اسلاف کی تفسیروں کو صحیح سند کے ساتھ ذکر کیا ہے“ اور انہیں کتابوں میں ان کی یہ من گڑھت اور جھوٹی باتیں موجود نہیں ہیں جن میں تفسیر طبری، تفسیر ابن عطیہ، تفسیر بنو سب سے اہم کتابیں ہیں۔ (مقدمہ فی اصول التفسیر، از ابن تیمیہ، ص ۵۱)

ان تمام تفسیروں میں صحابہ سے آیاتِ صفات کی تاویل ان کے ظاہری معنی کے برخلاف نقل ہوئی ہے اور تفسیر کا یہ انداز تمام آیاتِ صفات میں یکساں طور پر نظر آتا ہے۔ مثال کے طور پر طبری، ابن عطیہ اور بنو سب کے نظریہ کے مطابق آیۃ الکرسی کی تفسیر ملاحظہ فرمائیے: ان تمام حضرات نے اس سلسلہ میں ابن عباس کا یہ قول نقل کیا ہے کہ ”کرینہ“ سے علم خدا مراد ہے۔ ابن عطیہ نے اسی تفسیر پر اکتفا کی ہے اور اس بارے میں ابن عباس کے علاوہ ہشہ لوگوں سے جو کچھ بھی نقل ہوا ہے اسے اسرائیلیات اور حثویہ کی روایات قرار دیا ہے جن کی کوئی حیثیت نہیں ہے۔ (شوکانی نے فتح القدیر، ج ۱، ص ۲۷۲، پر اسے ابن تیمیہ سے نقل کیا ہے) اسی طرح وہ تمام روایتیں جن میں کلمہ ”وجہ“ آیا ہے جیسے ”وجہ ربک“ اور ”وجہہ یا وجہ اللہ“ کے بارے میں صحابہ سے جو سب سے پہلی چیز نقل ہوئی ہے وہ یہ ہے کہ انہوں نے ہر جگہ سیاق و سباق کے مطابق اس سے ارادہ یا ثواب وغیرہ مراد لیا ہے۔

لہذا خدا کے لئے جسم قرار دینے کے بارے میں وہابیوں کے عقیدہ کی صرف ایک دلیل، وہی تہمت ہے جسے وہ صحابہ کے سر تھوپتے ہیں اور سراسر غلط بیانی سے کام لیتے ہیں، مشہور کتب تفسیر کی طرف جھوٹی نسبت دیتے ہیں جب کہ اس بارے میں تحقیق کرنا نہایت آسان ہے کیونکہ ہر صاحب علم ان کتابوں کا مطالعہ کر کے صحیح صورتحال کا خود اندازہ کر سکتا ہے۔ مثال کے طور پر تفسیر بنوی ملاحظہ فرمائیے: جس کی تعریف و تجید کرتے ہوئے ابن تیمیہ نے یہ کہا ہے: ”اس میں جعلی اور گڑھی ہوئی احادیث نقل نہیں ہوئی ہیں“، اب اس تفسیر میں صفات خدا سے متعلق ان آیات کی تفسیر ملاحظہ کیجئے: سورہ بقرہ، آیت ۱۱۵ و ۲۲۵ (آیۃ الکرسی) و ۲۷۲، سورہ رعد آیت ۲۲، سورہ قصص آیت ۸۸، سورہ روم، آیت ۳۸ و ۳۹، سورہ دہر، آیت ۹۔

تفسیر بنوی کا مطالعہ کرنے کے بعد آپ کو یہ بخوبی معلوم ہو جائے گا کہ وہابیوں نے بزرگان دین اور اسلاف صالح پر کتنا بڑا بہتان لگایا ہے۔

چھٹی فصل

وہابی اور مسلمان

وہابیوں کی سب سے بڑی بدعت وہابیوں کا عقیدہ یہ ہے کہ دنیا میں صرف وہابی ہی اصل موحّد ہیں اور ان کے علاوہ بقیہ تمام مسلمان مشرک ہیں، لہذا انہیں یا ان کی اولادوں کو قتل کرنا اور ان کا مال لوٹنا جائز ہے اور ان کے علاقے (ممالک) کفر و شرک کے علاقوں (ممالک) میں شامل ہیں۔ اس فرقہ کا عقیدہ ہے کہ جب تک کوئی مسلمان بھی رسول خدا کی مسجد یا قبر اور ان کی زیارت کی نیت سے مدینہ جائے گا یا آپ سے شفاعت طلب کرے گا اس کے لئے ”لا الہ الا اللہ“ اور ”محمد رسول اللہ“ کی گواہی دینا بے فائدہ ہے۔ ان لوگوں کا کہنا ہے کہ جو مسلمان بھی مذکورہ باتوں کا عقیدہ رکھتا ہے وہ مشرک ہے اور اس کا شرک دور جاہلیت کے مشرکوں، بت پرستوں اور ستارہ پرستوں سے بھی بدتر ہے۔

(مزید تفصیل کے لئے الرسائل العلمیہ التبع، مؤلف: محمد بن عبد الوہاب، ص ۹۷، یا صنعانی کی تالیف: تطہیر الاعتقاد ص ۱۲، اور ص ۳۵، فتح المجید، ص ۴۰ و ۴۱، اور رسالۃ اربع قواعد نیز رسالۃ کشف الثبہات، مؤلف: محمد بن عبد الوہاب یا وہابیوں کی دوسری اہم کتابیں ملاحظہ فرمائیے) محمد بن عبد الوہاب نے کشف الثبہات نامی رسالہ میں تقریباً ۲۴ بار (اپنے پیروؤں کے علاوہ) تمام مسلمانوں کے لئے شرک اور مشرک جیسے الفاظ استعمال کئے ہیں اور بیس (۲۰) بار انہیں کفار، بت پرست، مرتد، منکر توحید، دشمن توحید، دشمن خدا اور اسلام کا مدعی کہا ہے اور عبد الوہاب کے پیروؤں نے بھی اپنی کتابوں میں یہی سب کچھ تحریر کیا ہے۔

بھلا بتائیے، کیا واقعا وہابیوں نے یہ عقیدہ اسلاف کے اجماع سے حاصل کیا ہے؟ یا انہوں نے دین میں یہ ایک خطرناک بدعت ایجاد کی ہے؟ اس سلسلہ میں ابن حزم نے یہ بنیادی قاعدہ و قانون بیان کیا ہے: ”کبھی بھی کوئی مسلمان، عقائد سے متعلق کسی مسئلہ میں اپنا نظریہ بیان کرنے سے نہ کافر ہوتا ہے نہ فاسق، اس کے بعد انہوں نے ان بزرگوں کے نام ذکر کئے ہیں جو اس نظریہ کے قائل تھے

یہاں تک کہ وہ کہتے ہیں: ”جہاں تک ہمارے علم میں ہے یہ تمام صحابہ کا قول ہے اور ہمیں اس بارے میں کوئی اختلاف نظر نہیں آتا ہے۔“ (الفصل، مولفہ: ابن حزم، ج ۲، ص ۲۴۷، نیز کتاب البواقیت و الجواہر، مولفہ: شعرانی مجتہد ۵۸ ملاحظہ فرمائیں)

ابن تیمیہ نے خود اعتراف کیا ہے کہ خوارج کے علاوہ کسی شخص نے کسی مسلمان کو کسی گناہ یا اپنی رائے ظاہر کرنے کی وجہ سے کافر نہیں قرار دیا۔ (ابن تیمیہ کے فتاویٰ کا مجموعہ، ج ۱۳، ص ۲۰) لہذا وہابیوں نے اپنی اس بدعت میں خوارج کے علاوہ اور کسی کی پیروی نہیں کی ہے!!

ساتویں فصل

وہابی اور خوارج

عجیب بات ہے کہ مسلمانوں کو راہ حق سے منحرف کرنے کے بارے میں وہابیوں اور خوارج کے درمیان اس درجہ شبہت پائی جاتی ہے کہ ایک محقق اور صاحب علم یہی سمجھتا ہے کہ یہ وہی لوگ ہیں اگرچہ زمانہ کے اعتبار سے ان کے درمیان کافی فاصلہ پایا جاتا ہے۔

اب آپ ان دونوں فرقوں کی شبہت کی وجہیں ملاحظہ فرمائیے: الف: تمام مسلمانوں کے برخلاف خوارج نے یہ کہا ہے کہ: گناہ کیمرہ کرنے والا کافر ہے۔ اسی طرح وہابیوں نے بعض کاموں کی وجہ سے مسلمانوں کو کافر قرار دیا ہے۔ (مزید تفصیل کے لئے محمد بن عبد الوہاب کی کشف الثبہات اور صنعانی کی تطہیر الاعتقاد ملاحظہ فرمائیے)

ب: جس اسلامی ملک اور علاقہ میں کسی گناہ کیمرہ کا رواج ہو جائے، خوارج اس کو دار کفر اور دار حرب قرار دیتے ہیں اور رسوخاً نے کفار کے ساتھ جو سلوک کیا تھا یہ بھی ان کے ساتھ اسی سلوک کو جائز سمجھتے ہیں یعنی ان کی جان و مال کو جائز قرار دیتے ہیں۔ اسی طرح اگر کسی علاقہ کے مسلمان پیغمبر اکرم یا دوسرے اولیائے الہی کی قبروں کی زیارت کو جائز سمجھیں اور ان سے شفاعت طلب کریں تو وہابی بھی ان کو کافر کہتے ہیں چاہے وہ اپنے زمانہ کے سب سے صالح اور عابد انسان ہی کیوں نہ ہوں۔

گذشتہ دونوں صورتوں سے یہ نتیجہ نکلتا ہے کہ وہابیوں کا عقیدہ خوارج کے عقیدہ سے بھی بدتر ہے کیونکہ خوارج اس گناہ کو معیار قرار دیتے ہیں جو تمام مسلمانوں کی نظر میں گناہ کیمرہ ہے لیکن وہابی ان باتوں کی بنا پر دوسروں کو کافر اور ایسے اعمال کو گناہ کیمرہ سمجھتے ہیں جو اصلاً گناہ نہیں ہیں بلکہ ان کے مستحب ہونے کے بارے میں بھی کوئی اختلاف نہیں ہے اور (جیسا کہ پہلے گذر چکا ہے) گذشتہ صاحبین جیسے صحابہ، تابعین یا ان کے بعد آنے والے لوگوں کا بھی یہی عمل رہا ہے۔

ج: وہابیوں اور خوارج میں ایک شبہت یہ بھی ہے کہ یہ دونوں ہی وہی مسائل میں بجد شدت پسند، ہٹ دھرم، متعصب مزاج اور عقل و شعور سے عاری ہوتے ہیں۔ جب خوارج نے قرآن مجید کی اس آیت ”إِنِ الْكَلِمَةُ لِلَّهِ“، حکم صرف اللہ کے اختیار میں ہے۔ (سورہ انعام، آیت ۵۷) کو دیکھا تو انہوں نے کہہ دیا: جو شخص غیر خدا کو حکومت اور فیصلہ کا اختیار دے وہ مشرک ہے۔ مذکورہ آیت کو انہوں نے اپنا نعرہ ہی بنا ڈالا اور اس حق کلمے کا ناحق استعمال کرنے لگے۔ ان کی یہ حرکت ایک سراسر جہالت و نادانی یا ہٹ دھرمی کے علاوہ اور کچھ بھی نہیں تھی کیونکہ اختلافات پیدا ہو جانے کی صورت میں فیصلہ کرنا یا کرنا قرآن و عقل اور سنت پیغمبرؐ سے ثابت ہے اور اس بارے میں رسول اسلامؐ اور آپ کے صحابہ کی واضح سیرت موجود ہے۔

وہابیوں نے بھی جب ان آیتوں کو دیکھا ”إِنَّا لَنَعْبُدُ وَإِنَّا لَنَسْتَعِينُ“، ہم صرف تیری ہی عبادت کرتے ہیں اور تجھ ہی سے مدد چاہتے ہیں (سورہ فاتحہ، آیت ۴) ”مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ“، کون ہے جو اس کی بارگاہ میں اس کی اجازت کے بغیر سفارش کر سکے؟ (بقرہ، آیت ۲۵۵) ”وَلَا يَشْفَعُونَ إِلَّا لِمَنْ ارْتَضَىٰ“، اور فرشتے کسی کی سفارش بھی نہیں کر سکتے مگر یہ کہ خدا اسکو پسند کرے (سورہ انبیاء، آیت ۲۸) تو یہ عقیدہ بنا لیا کہ جو شخص پیغمبر اکرمؐ یا اولیائے الہی سے شفاعت طلب کرے وہ مشرک ہے اور جو شخص پیغمبر اکرمؐ کی زیارت کرے اور آپ سے شفاعت طلب کرے اس نے آپ کی عبادت کی ہے اور آپ کو خدا قرار دے دیا ہے۔ مختصر یہ کہ وہابیوں کا نعرہ یہ ہو گیا ”لَا مَعْبُودَ إِلَّا اللَّهُ، وَلَا شَافِعَةَ إِلَّا اللَّهُ“ اللہ کے علاوہ کوئی معبود نہیں اور شفاعت کا حق صرف خدا کو ہے۔ یہ وہ حق کلمہ ہے جس سے وہ غلط معنی مراد لیتے ہیں، جو عجیب و غریب جہالت اور ہٹ دھرمی کے علاوہ اور کچھ نہیں ہے جب کہ صحابہ اور تابعین کی سیرت سے ان چیزوں کا جواز ثابت ہے (جس کی طرف پہلے اشارہ کیا جا چکا ہے) د: ابن تیمیہ کا بیان ہے: ”خوارج کا عقیدہ وہ پہلی بدعت ہے جو اسلام میں ظاہر ہوئی، اس عقیدہ کے پیرو مسلمانوں کو کافر اور ان کا خون بہانا حلال سمجھتے تھے۔“ (ابن تیمیہ کے فتاویٰ کا مجموعہ، ج ۳، ص ۲۰) وہابیوں کی بدعت کی بھی بالکل یہی حالت ہے اور شائد یہ وہ آخری بدعت ہے جو اسلام میں ظاہر ہوئی ہے۔

ہ: وہ صحیح احادیث شریفہ جن میں خوارج اور ان کے خروج کا تذکرہ ہے ان میں سے بعض وہابیت پر بھی صادق آتی ہیں... جیسا کہ ایک صحیح حدیث میں پیغمبر اکرم سے نقل ہوا ہے کہ آپ نے یہ ارشاد فرمایا ہے: ”یخرج اناس من قبل المشرق یقرؤون القرآن لایجاوزوا قیم یرقون من الدین کما یرق السم من الرمیۃ سیامم الخلیق“، کچھ لوگ مشرق کی طرف سے خروج کریں گے جو قرآن پڑھتے ہوئے مگر وہ ان کے حلق سے نیچے نہ اترے گا وہ دین سے اس طرح باہر نکل جائیں گے جیسے کمان سے تیر نکل جاتا ہے، ان کی پہچان سر مڈانا ہے۔ (صحیح بخاری، کتاب التوحید، باب ۵۷، ح ۱۲۳۷)

قطلانی نے اس حدیث کی شرح میں کہا ہے: مشرق سے مراد مدینہ کا مشرقی علاقہ ہے، جیسے نجد اور اس کے بعد کا علاقہ۔ (ارشاد الساری، ج ۱۵، ص ۶۶، مطبوعہ دار الفکر، ۱۴۱۰ھ) نجد وہی علاقہ ہے جہاں سب سے پہلے وہابیت وجود میں آئی اور یہیں سے اس نے سر ابھارا ہے، نیز سر مڈانا وہابیوں کی پہچان تھی اور یہ لوگ اپنے پیرووں کو اس کا حکم دیتے تھے، حتیٰ کہ عورتوں کو بھی یہی حکم دیتے تھے، ان سے پہلے کسی بھی بدعتی فرقہ کی یہ پہچان نہیں رہی ہے یہی وجہ ہے کہ وہابیت کی ابتدا ہوتے ہی بعض علماء نے یہ کہا تھا ”کہ وہابیت کے ابطال کے لئے کتاب لکھنے کی کوئی ضرورت نہیں ہے بلکہ ان کے ابطال کے لئے یہ قول پیغمبر (ان کی پہچان سر مڈانا ہے) ہی کافی ہے“، کیونکہ ان کے علاوہ دین میں بدعت پیدا کرنے والے کسی بھی فرقہ کے یہاں یہ پہچان نہیں دکھائی دیتی۔ (فتنۃ الوہابیہ، مولف: زینی دحلان، ص ۱۹)

و: خوارج کے بارے میں پیغمبر اکرم کی یہ حدیث ہے: ”... یتقتلون اہل الاسلام ویدعون اہل الاوثان“، مسلمانوں کو قتل کریں گے اور کافروں کو چھوڑ دیں گے“، (ابن تیمیہ نے فتووں کے مجموعے میں ج ۱۳، ص ۳۲ پر اس کا تذکرہ کیا ہے) بالکل یہی حال وہابیوں کا بھی ہے کہ انہوں نے ہمیشہ اہل قبلہ پر ہی حملے کئے ہیں اور کبھی بھی کفار یا مشرکین سے کوئی جنگ نہیں کی بلکہ ان کی کتابیں جہاں اہل قبلہ سے جنگ و جدال کے ضروری ہونے کے بارے میں بھری پڑی ہیں وہاں کفار سے جہاد کا کوئی تذکرہ نہیں ہے! ز: امام بخاری نے نقل کیا ہے کہ عبد اللہ بن عمر نے خوارج کے بارے میں یہ کہا ہے: ”جو آیتیں کفار کے بارے میں نازل ہوئی

میں خوارج نے انہیں مومنین سے متعلق قرار دے دیا۔“ (صحیح بخاری کتاب الاستیابۃ المرتدین باب ۵) ابن عباس سے نقل ہوا ہے: ”خوارج کی طرح نہ ہو جانا جنہوں نے اہل کتاب اور مشرکین (کفار) کے بارے میں نازل ہونے والی آیات کی تاویل اہل قبلہ کے بارے میں کی ہے اور وہ ان آیتوں کی معرفت سے بے بہرہ رہ گئے جس کے نتیجے میں انہوں نے لوگوں کا مال لوٹا اور ان کا خون خرابہ کیا۔“ یہی وہابیوں کا حال ہے کہ وہ بت پرستوں کے بارے میں نازل ہونے والی آیتوں کا مصداق مومنین کرام کو قرار دیتے ہیں۔ اس سلسلہ میں ان کی کتابیں بھری پڑی ہیں اور آج بھی ان کا یہی عقیدہ ہے اور اس میں کوئی تبدیلی نہیں آئی ہے۔

ح: ایک سنی اور ایک وہابی کے درمیان گفتگو: وہابی نے کہا: وہابیوں کی کتابیں وہی ہیں جو حنبلیوں کی کتابیں ہیں تم ان میں سے کس کا انکار کر سکتے ہو؟۔ لہذا تم وہابیوں پر اس وقت تک انگلی نہیں اٹھا سکتے جب تک خود ان کی کتابوں میں اسے اچھی طرح نہ دیکھ لو چنانچہ ان کے بارے میں جو کچھ ان کے مخالفین کہتے ہیں اس کا کوئی اعتبار نہیں ہے۔ سنی نے کہا: قرامطہ کے بارے میں تمہارا کیا نظریہ ہے؟۔

وہابی: وہ کافر و ملحد ہیں۔ سنی: قرامطہ کا کہنا یہ ہے کہ ان کا مذہب وہی ہے جو اہلیت کا مذہب ہے۔ اور اہلیت کی کتابیں ہی ان کی کتابیں ہیں کیا تمہیں اہلیت کی کتابوں میں حق اور نور کے علاوہ کچھ اور دکھائی دیتا ہے؟۔ وہابی نے کہا: قرامطہ جھوٹے ہیں، خود آپ جیسے لوگوں اور مورخین نے ان کا جھوٹ ثابت کیا ہے۔ سنی نے کہا: کیا اہل تاریخ کے قول کی صحت کے بارے میں کوئی دلیل ہے؟۔

وہابی نے کہا: جی ہاں! کیونکہ امام شافعی نے کہا ہے کہ جب چند مورخین دوسرے مورخین سے کوئی چیز نقل کرتے ہیں تو وہ محدثین کے اس قول سے بہتر ہے جہاں ایک محدث ایک ہی محدث سے کوئی قول نقل کرتا ہے۔ سنی نے کہا: لہذا اگر میں ان مورخین کا قول نقل کروں جو وہابیوں کے ساتھ رہے ہیں اور انہوں نے ان کو اپنی آنکھوں سے دیکھا ہے اور اسی لئے انہوں نے وہایت کے کفر کی تصریح کی ہے تو اسے قبول کرنا واجب ہے! سنی نے مزید کہا: ہر انسان کا عمل اس کے خلاف حجت اور دلیل ہوتا ہے!

چاہے وہ زبان سے اس کی تکذیب ہی کیوں نہ کرے اور چونکہ قرامطہ نے مسلمانوں کی جان و مال کو حلال قرار دیا ہے لہذا ان کے کفر میں کوئی شک و شبہ نہیں ہے۔ اور تمہارے ارباب کا بھی یہی حال ہے۔ وہابی کو غصہ آگیا اس کی سمجھ میں نہیں آ رہا تھا کہ کیا کہے۔ سنی نے کہا: خوارج اور ان کے دین سے خارج اور منحرف ہونے سے متعلق روایات کے بارے میں تم کیا کہتے ہو؟ نیز ان روایات کے بارے میں تمہارا کیا نظریہ ہے کہ یہ لوگ جہنم کے کتے اور دنیا میں قتل ہونے والے بدترین ممتول ہیں۔

وہابی نے کہا: ان تمام روایات سے مجموعی نتیجہ یہ نکلتا ہے کہ خوارج دین سے خارج اور عذاب خدا کے مستحق ہیں۔ لیکن یہ وہ لوگ ہیں جنہیں حضرت علی نے نہروان میں قتل کیا تھا۔ جب کہ وہابی ایسے نہیں ہیں۔

سنی نے کہا: خوارج عذاب خدا کے مستحق کیوں ہوئے؟ کیا اس لئے کہ صحابہ نے خوارج کی نماز اور روزوں کے مقابلہ میں اپنی نماز اور روزوں کو معمولی سمجھا؟

وہابی نے کہا: نہیں۔ سنی نے کہا: شاید اس لئے کہ وہ زاہد تھے دنیا کی لذتوں اور آسائشوں سے دور رہتے تھے قرآن پڑھتے تھے اور اپنی رائے کے مطابق اس کی تفسیر کرتے تھے اور مخلوق کی سب سے بہترین بات کو بیان کرتے تھے (اس حدیث کی طرف اشارہ ہے جو خوارج کے بارے میں ہے کہ ”خوارج سب سے اچھی مخلوق کا قول نقل کرتے ہیں“ یعنی اپنی زبان سے حق بات کہتے ہیں)۔

وہابی نے کہا: نہیں نہیں!! سنی نے کہا: پھر یہ عذاب کیوں؟ وہابی کی زبان میں کلنت پیدا ہوگئی اور وہ کوئی جواب نہ دے سکا۔ سنی نے جب یہ دیکھا کہ وہابی کے پاس اس کی بات کا کوئی جواب نہیں ہے تو اس نے خود ہی اس بحث کو ختم کرتے ہوئے کہا: خوارج صرف اس لئے خدا کے عذاب کے مستحق ہوئے ہیں کہ انہوں نے مسلمانوں کی جان و مال کو حلال سمجھا اور صرف اپنے ہی کو مسلمان سمجھتے تھے اس میں کوئی شک و شبہ نہیں ہے کہ جو شخص بھی ایسا کرے گا اس کا بھی وہی انجام ہونے والا ہے!

آٹھویں فصل

وہابی اور خالی

ایک حقیقت

غلاۃ یا خالی ان لوگوں کو کہا جاتا ہے جو کسی کے احترام میں اس حد تک افراط سے کام لیتے ہیں کہ اسے بشریت کے مقام و مرتبہ سے بالاتر قرار دیتے ہیں۔ جب محمد بن عبد الوہاب نے سرزمین نجد پر اپنی تبلیغ کا آغاز کیا اسی دور میں ایک اور مبلغ پیدا ہوا جس نے اپنی تبلیغ میں حضرت علیؑ اور اہلبیتؑ کے بارے میں غالیوں کے (فراموش شدہ، غلو آمیز) عقائد کو پھر سے زندہ کرنا شروع کر دیا۔ یہ فرقہ اگرچہ اس لحاظ سے وہابیت سے بالکل مشابہت رکھتا ہے کہ یہ بھی اپنے مخالف کو کافر قرار دیتا ہے اور صحابہ پر لعن و طعن کرتا ہے لیکن یہ ان سے بھی چار قدم آگے، اکثر صحابہ کو کھلم کھلا کافر قرار دیتا ہے۔

اس فرقہ کا بانی شیخ احمد احسائی، متوفی ۱۲۴۱ھ ہے جس کے پیروؤں کو ”شیخیہ“ کہا جاتا ہے۔ احسائی کے انتقال کے بعد کاظم رشتی اس کا جانشین ہوا جس کا قیام شہر ”کربلا“ میں تھا۔ دیکھنا یہ ہے کہ اپنے دور میں ابھرنے والے اس بدعتی فرقہ کے ساتھ وہابیوں کا رویہ کیسا تھا؟ جس زمانہ میں ”شیخیہ“ نے کربلا کو اپنا مرکز بنا رکھا تھا اور کاظم رشتی کے ہاتھ میں ان کی باگ ڈور تھی اسی دور میں وہابیوں نے کربلا پر حملہ کیا تھا۔ اور یہاں بھی اپنی عادتوں کے مطابق ہزاروں بے گناہ مردوں، عورتوں اور بچوں کو تہ تیغ کر ڈالا ان کے اموال لوٹ لئے اور گھروں کو منہدم کر دیا۔ لیکن ان سب باتوں کے باوجود نہ صرف یہ کہ کاظم رشتی کو ہر اعتبار سے امان دی گئی بلکہ اس کے گھر کو بھی پناہ گاہ قرار دیا یعنی جس نے بھی اس گھر میں پناہ لی اسے امان دیدی گئی!! (وہابیت تنقید اور جائزہ، مؤلف: ڈاکٹر جمالی، ص ۲۴) یہ واقعہ، وہابیت کے اصل چہرے سے نقاب اتارنے کے لئے کافی ہے! کہ یہ لوگ خالص توحید کی تبلیغ اور شرک سے مقابلہ کرنے کے بارے میں کس حد تک سچے اور کھرے ہیں؟۔

اس مقام پر وہابیوں کے قائد و سردار، ابن تیمیہ کا حال بھی ملاحظہ فرمائیں تاکہ ایک غالی فرقہ کے بارے میں ان کے نیک خیالات بھی بخوبی معلوم ہو جائیں۔ یزیدی فرقہ وہ ہے جس نے یزید بن معاویہ جیسے شخص کے بارے میں غلو سے کام لیا ہے اسی کا ایک ٹولہ ”عدویہ“ کے نام سے مشہور ہے جس کا بانی عدی بن مسافر تھا اور اسی کی بنا پر اس ٹولے کو ”عدویہ“ کہا جاتا ہے۔ یہ لوگ پہلے ”عدی بن مسافر“ اور پھر یزید کے بارے میں غلو کرتے ہیں۔ ایسے عقائد کی مخالفت کے بارے میں ابن تیمیہ کے تعصب اور ہٹ دھرمی میں کوئی پچک نہیں دکھائی دیتی جس سے بے شمار خلک و شہادت بھی پیدا ہوتے ہیں حتیٰ کہ وہ آنکھ بند کر کے اپنے علاوہ تمام اسلامی فرقوں کو گمراہ، منحرف اور باطل پرست قرار دینے میں اپنی مثال آپ میں لہذا اب ہمیں یہ دیکھنا ہے کہ ان مشرکین اور غالیوں کے بارے میں موصوف کا رول کیا تھا؟۔

حیرت کی بات ہے کہ ابن تیمیہ نے ان خوارج کو ایک خط لکھا ہے جس میں ان کے مسلمان اور مومن ہونے کی تعریف کی ہے اور اس میں انہیں برادرانہ شفقت و محبت کے ساتھ نصیحتیں کی ہیں جو کسی بھی اسلامی فرقے جیسے اشعریہ، امامیہ، زیدیہ، معتزلہ، مرجہ و غیرہ کے بارے میں نہیں کہی ہیں حتیٰ کہ ان لوگوں کے بارے میں اس انداز سے ایک جملہ بھی نہیں کہا ہے۔ ابن تیمیہ کے خط کا مضمون یہ ہے: ابن تیمیہ کی طرف سے کچھ مسلمان بھائیوں کی خدمت میں جو اہل سنت و اجماعت سے منسوب اور پیر، عارف ابو البرکات عدی بن مسافر اموی (خدا ان پر اور ان کی راہ پر چلنے والوں کے اوپر رحمت نازل کرے) کے پیرو ہیں، اللہ ان سب کو ان کی راہ پر چلنے کی توفیق عطا کرے اور اپنی اور اپنے پیغمبر کی اطاعت کرنے میں ان کی مدد کرے۔ تم پر اللہ کا درود و سلام اور اس کی رحمت ہو، اما بعد..... (الوصیۃ الکبریٰ: ابن تیمیہ ص ۵)

اس طرح ابن تیمیہ نے ان خوارج کو اہل سنت و اجماعت میں شامل کر دیا جب کہ یہ فرقہ ہر لحاظ سے غالی و گمراہ ہے اور تمام اسلامی فرقوں کا متفقہ فیصلہ ہے کہ غلاہ، مشرک اور اسلام سے خارج ہیں کیونکہ انہوں نے عقیدہ توحید کو مجروح کیا ہے۔ کیا ان تمام حرکتوں کے بعد ان کے لئے کسی وعظ و نصیحت کی ضرورت باقی رہ جاتی ہے؟۔

نویں فصل

وہایت کس کی خدمتگار ہے؟

کیا وہابیوں نے اتنے عظیم اسلامی سماج اور معاشرہ کی بھلائی کے لئے واقعا کبھی غور و فکر سے کام لیا ہے؟ کیا انہوں نے اسلامی ممالک کو استعماری طاقتوں سے محفوظ رکھنے کے بارے میں کبھی کچھ سوچا ہے؟ کیا اسلامی ممالک پر مغربی ملکوں کے تسلط کا وہابیوں کے اوپر کوئی اثر پڑا ہے؟ اسلامی ممالک میں عیسائیوں اور صہیونیوں کے نفوذ اور قبضوں کے مقابلہ میں آج تک وہابیوں نے کیا کیا؟ واقعا ان کی طرفداری کرنے اور اپنے دونوں ہاتھ پھیلا کر ان کا استقبال کرنے، اور مسلمانوں کی دولت کو ان کے قدموں پر نثار کرنے، نیز ان کی عزت افزائی کے علاوہ ان لوگوں نے اور کیا حکمت عملی اختیار کی؟

یہ بات روز روشن کی طرح واضح ہے کہ جو آدمی بھی اپنی آنکھیں کھول کر دیکھے گا اسے بخوبی یہ حقیقت نظر آ جائے گی کہ اسلامی ممالک کی سرحدوں کے اندر وہابی حضرات استعماری طاقتوں کے سب سے پہلے خدمتگار ہیں۔ صرف یہی نہیں! بلکہ اگر محمد بن عبد الوہاب اور ان کے بعد پیدا ہونے والے وہابیوں کے دوسرے لیڈروں کے باقی ماندہ آثار کا جائزہ لیا جائے تو ان کے یہاں قوم کی تعمیر و ترقی، سماج میں عدل و انصاف کے نفاذ، مظلوم کی اعانت اور جہالت سے مقابلہ کا کوئی وجود نہیں ملتا ہے۔

حتیٰ کہ اپنی روزہ مرہ کی زندگی کی فلاح و بہبود، علمی، اقتصادی اور سماجی پیشرفت کے لئے ان کا کوئی مثبت اقدام نظر نہیں آتا بلکہ صرف مسلمانوں کی تکفیر، انہیں واجب القتل قرار دینے یا انہیں قتل کرنے اور ان کا مال لوٹنے کے علاوہ آپ کو ان کے یہاں کسی قسم کی بھی صلح و آشتی کا کوئی پہلو نظر نہ آئے گا!!

وہابیوں کو اگر کسی چیز سے چڑھ ہے تو وہ قبر اور مسجد ہے یا وہ شخص جو انہیں یہ کہتا دکھائی دے: اے پیغمبر! آپ خدا کی بارگاہ میں میری شفاعت فرما دیجئے گا! وہابیوں کا صرف یہی ایک کام ہے اور اس کے علاوہ کوئی اور مشغلہ نہیں ہے یہی ان کا اوڑھنا بچھونا ہے اسی کی بنا پر وہ مسلمانوں کا خون بہاتے ہیں، محرمات کو حلال قرار دیتے ہیں اور ہر روز ایک نیا فتنہ پیدا کرتے رہتے ہیں اور اگر مسلمانوں کے کسی نئے علاقہ پر عیسائیوں یا صہیونیوں کا قبضہ ہو جائے تو انہیں اس کی کوئی فکر نہیں ہوتی۔ صحابہ نے جناب حمزہ بن عبد المطلب کی جو زیارت کی تھی یا انہوں نے وہاں نماز ادا کی تھی اور دوسرے مسلمان بھی آج ان کی پیروی میں ایسا ہی کرتے ہیں۔ اسے دیکھ کر وہابیوں کا جتنا خون کھولتا ہے کیا یت المقدس، بوسنیا اور لبنان کے مسلمانوں پر ٹوٹنے والے مظالم دیکھ کر بھی ان کا یہی حال ہوتا ہے؟۔

یا جس طرح بطرسول خدا حضرت امام حسین کی قبر مبارک کی زیارت کے لئے صحابہ، تابعین اور حتی امام احمد بن حنبل کے دور میں بھی سینکڑوں میل کا سفر کر کے لوگ جاتے تھے (جس کا تذکرہ ابن تیمیہ کے الفاظ میں گذر چکا ہے) اس کا نام سن کر جس طرح ان کی تیوریوں پر بل پڑ جاتے ہیں کیا اسلامی ممالک کی تیل کی دولت پر امریکی تسلط کو دیکھنے کے بعد بھی انہیں اسی طرح غصہ آتا ہے؟۔ جس طرح قبر پیغمبر پر پیش کئے جانے والے ہدایا و نذورات کو دیکھ کر وہ آگ بگولا ہو جاتے ہیں کیا بعض مسلم ممالک پر زبردستی لگائی جانے والی اقتصادی پابندیوں کو دیکھنے کے بعد بھی ان کا یہی حال ہوتا ہے؟۔

اے کاش! ہمیں ایسی یا اس سے ملتی جلتی کوئی تصویر، ان کے یہاں نظر آجاتی... واقعاً بڑے ہی افسوس کا مقام ہے کہ قوت و طاقت نیز فکری اور جہانی توانائیوں کا اتنا بڑا سرمایہ ان فضول کاموں میں صرف ہو جاتا ہے اور چند جاہلوں، نادانوں اور سیدھے سادے یا پست طینت لوگوں کے علاوہ کوئی ان کی طرف دھیان بھی نہیں دیتا ہے۔ آخر وہابی حضرات ان موقع پر اتنے جذباتی اور متعصب کیوں ہو جاتے ہیں؟ اس کے متعدد اسباب ہیں جن میں سے بعض مندرجہ ذیل ہیں۔ سب سے پہلے ان کی کوتاہ فکری اور تنگ نظری، کیونکہ انہیں اس کے علاوہ کچھ معلوم ہی نہیں ہے اور ان کے ذہن میں اس کے علاوہ اور کوئی فکر پیدا ہی نہیں ہو پاتی۔

دوسرے یہ کہ یہ لوگ رسم زندگی اور زمانہ کے ساتھ پیشرفت کرنے کے صحیح معنی سمجھنے سے قاصر ہیں لہذا جدید دور کے جدید تقاضوں کے مطابق اپنے دینی، علمی اور سماجی مسائل کا حل تلاش نہیں کر سکتے اور اسی وجہ سے یہ اپنی انہیں قدیم روایتوں پر اڑے رہتے ہیں اور ان کی تعظیم یا انہیں تقدس کا لبادہ اوڑھانے میں افراط کا شکار ہیں تاکہ اس طرح اپنے کو اس ترقی یافتہ دنیا سے بالاتر سمجھ سکیں۔ تیسرے یہ کہ یہ تمام مسلمانوں کے بارے میں تنگ نظری اور کینہ پروری کے لئے اپنی مثال آپ ہی یعنی یہ لوگ ان کی کوئی بھلائی دیکھنا پسند نہیں کرتے اور ان کے دل، مسلمانوں کی بدخواہی سے بھرے ہوئے ہیں۔

جو شخص بھی ان کے کھوکھلے نعروں، جھوٹ اور افتراء سے مفلوہ ہمتوں کو دیکھتا ہے وہ ان کی کوتاہ فکری، تنگ نظری، دشمنی اور نادانی نیز کم عقلی کا بخوبی احساس کر لیتا ہے۔ مزید یہ کہ یہ لوگ دشمنان اسلام کے علی الاعلان دوست ہیں جس کے لئے کسی دلیل اور ثبوت کی بھی ضرورت نہیں ہے۔ مسلمانوں کے کسی بھی فرقہ کی مغربی ممالک سے اتنی دوستی نہیں ہے جتنی گہری دوستی وہابیوں اور مغربی ممالک کے درمیان پائی جاتی ہے یہ لوگ ان کی جی حضور کرتے ہیں ان کی قربت کے خواہشمند رہتے ہیں اور ان کی تمام حرکتوں کی حمایت اور ان کا دفاع کرتے ہیں۔ یہ وہابیوں کا ایک ایسا عقیدہ اور نظریہ ہے جس سے وہ کسی طرح دستبردار ہونے کے لئے تیار نہیں ہیں۔

اسلامی ممالک کے درمیان وہابیت کا وجود ایک ایسا ٹکاف ہے جس نے صیونی اور صلیبی جلاذوں کے لئے اسلامی ممالک کے دروازے کھول رکھے ہیں چنانچہ وہ جس طرح چاہتے ہیں آئے دن دنیائے اسلام کے ساتھ کھلواڑ کرتے رہتے ہیں، لوگوں کو بدنام کرنا، اموال کی لوٹ مار، گھروں اور آبادیوں کو ویران کرنا اور بالآخر ان کی ہر چیز پر قبضہ کر لینا اور ہر روز اس میں توسیع کرتے رہنا ہی ان کا بہترین مشغلہ ہے۔

جی ہاں! وہابی اپنے ان خونخوار بھائیوں کے لئے ہر جگہ زمین ہموار کرتے ہیں۔ یہ وہی عناصر ہیں جنہوں نے استعمار کے لئے ماضی میں ایسی راہ ہموار کی، کہ اسرائیل کا وہ بیج جو کہیں بھی جڑ نہیں پکڑ سکا تھا ان کی مدد سے اسے اسلامی ممالک کے قلب میں ایک تناور درخت بنا دیا گیا یہ وہی لوگ ہیں جنہوں نے ہر دور میں مغربی طاقتوں کی غلام حکومتوں کے ہاتھ مضبوط کئے ہیں اور ان سے آزادی پانے والی تحریکوں کی راہ میں رکاوٹیں کھڑی کی ہیں۔ یہ وہی گندے جراثیم ہیں جو اسلامی دنیا کے قلب میں مغربی ممالک کے غلاموں کے قدموں کے نیچے پھول بچھانے کے لئے تیار ہیں اور اسرائیل کو قانونی طور پر اس طرح تسلیم کرانا چاہتے ہیں کہ کسی کے ذہن میں اس کی مخالفت کا خیال بھی پیدا نہ ہونے پائے۔ یہ لوگ وہ قابلِ نفرت نوکر ہیں جن کی حمایت مغربی ممالک صرف اس لئے کرتے ہیں تاکہ وہ اس کے ذریعہ اہل اسلام کی کامیابی اور بیداری پر روک لگا سکیں وہ اپنے اس مقصد کی برآوری کے لئے نوکر منافق حکومتوں کی پشت پناہی کرتے ہیں جو ہر طرح کے سرد اور گرم اسلحوں سے اسلامی بیداری کو ختم کرنے کے لئے کوشاں ہیں۔ یہ ایک ایسی حقیقت ہے جسے وہابیوں نے عملی جامہ پہنایا ہے اور آج بھی وہ اس پر اڑے ہوئے ہیں اور مستقبل کے بارے میں بھی ان کا یہی پروگرام ہے۔

وہابی، مسلمانوں کی بیداری سے اسی طرح ڈرتے ہیں جس طرح اسرائیل ان سے خوفزدہ ہے کیونکہ ان دونوں کا انجام انہیں کے خاتمہ سے جڑا ہوا ہے۔

دسویں فصل

روایات زیارت و توسل

۱۔ پیغمبر اکرم نے فرمایا ہے: ”مَنْ زَارَنِي بَعْدَ مَا نِيَّ حَيَاتِي، حَقَّ مَا زَارَنِي فِي حَيَاتِي“، جو شخص میری وفات کے بعد میری (قبر کی) زیارت کے لئے آئے گویا اس نے میری زندگی میں ہی مجھ سے ملاقات کی ہے۔ (سنن دارقطنی، ج ۲، ص ۲۷۸، ح ۱۹۳) ۲۔ پیغمبر اکرم کا ارشاد ہے: ”مَنْ زَارَنِي إِلَى الْمَدِينَةِ كُنْتُ لَهُ شَهِيداً وَ شَفِيعاً يَوْمَ الْقِيَامَةِ“، جو شخص میری زیارت کے لئے مدینہ آئے گا میں روز قیامت اس کا گواہ اور شفیع بنوں گا۔ (سنن ابوداؤد، ج ۱، ص ۱۲، جیسا کہ ابن ابی دنیانے کتاب وفاء الوفاء میں ص ۱۳۳۵ پر نقل کیا ہے)

۳۔ پیغمبر اکرم نے فرمایا ہے: ”مَنْ زَارَنِي مُحْتَبِئاً إِلَى الْمَدِينَةِ كَانَ فِي جِوَارِي يَوْمَ الْقِيَامَةِ“، جو شخص قرب خدا کے لئے میری زیارت کرنے مدینہ آئے وہ روز قیامت میرے جوار میں رہے گا۔ (سنن کبریٰ: بیہقی، ج ۵، ص ۲۳۵)

۴۔ پیغمبر اکرم نے فرمایا ہے: ”مَنْ زَارَ قَبْرِي وَجَبَتْ لَهُ شَاعَتِي“، جو شخص میری قبر کی زیارت کرے گا میں اس کی شاعت ضرور کروں گا۔ (سنن دارقطنی، ج ۲، ص ۲۷۸، ح ۱۹۳)

۵۔ امام مالک نے کہا ہے: ”جب بھی کوئی شخص پیغمبر کی زیارت کے لئے آئے تو پیغمبر کی طرف رخ کر کے پشت بقبلہ کھڑا ہو جائے پھر آپ کے اوپر درود بھیجے اور دعا کرے“ (رؤوس المسائل: نووی، وفاء الوفاء، ص ۱۳۷۷)

۶۔ امام شافعی کے اصحاب سے نقل ہوا ہے: ”زائر اس طرح پشت بقبلہ کھڑا ہو کہ اس کا چہرہ صریح اقدس کی طرف ہو یہ امام احمد بن حنبل کا قول ہے“ (وفاء الوفاء ص ۱۳۷۸)

۷۔ امام احمد بن حنبل کی کتاب العلل و السوالات سے نقل ہوا ہے: ”وہ کہتے ہیں کہ میں نے اپنے والد سے پوچھا کہ برکت حاصل کرنے کی نیت سے رسول خدا کے نمبر پر ہاتھ پھیرنا، یا اسے چومنا یا اسی طرح خدا سے اجر و ثواب حاصل کرنے کی غرض سے آپ کی قبر مبارک پر یہی کام انجام دینا کیسا ہے؟ انہوں نے کہا: کوئی حرج نہیں ہے۔ (وفاء الوفاء، ص ۱۴۰۴)

۸۔ محب طبری کہتے ہیں: ”قبر کو چھونا اور اسے چومنا جائز ہے اور یہ علماء و صلحاء کا عمل ہے۔ (وفاء الوفاء، ص ۱۴۰۶)

۹۔ امام جعفر صادق نے اپنے اجداد طاہرین سے یہ روایت نقل کی ہے: ”جناب فاطمہ زہرا ہر جمعہ کو جناب حمزہ کی قبر کی زیارت کے لئے تشریف لے جاتی تھیں۔ (تفسیر قرطبی، ج ۱۰، ص ۲۴۸)

توسل

۱۔ پیغمبر اکرم کی دعا: ”خدا یا! میں تجھے اس حق کی قسم دیتا ہوں جو سوال کرنے والوں کا تیرے اوپر (حق) ہے۔ (عمل الیوم و اللیلہ: ابن سنی، ص ۸۲)

۲۔ ساوی حنبلی اپنی کتاب ”المستوعب“ میں، زیارت قبر پیغمبر کے بارے میں یوں تحریر کرتے ہیں: ”زار قبر کے پاس آئے اور اس کے روبرو پشت بقبلہ ہو کر نمبر کے داہنی طرف کھڑا ہو جائے۔ اس کے بعد انہوں نے سلام اور دعا کا یہ طریقہ ذکر کیا ہے کہ یوں کہے: ”اللّٰهُمَّ اِنَّا كُنَّا مِنْ اُمَّةٍ ظَلَمُوا نَفْسَهُمْ جَاؤُوكَ فَاسْتَغْفِرُوا اللّٰهَ وَاسْتَغْفِرَ لِهِمُ الرَّسُوْلُ...“ وانی قد آتیت لبنيك مستغفراً فأسألك أن توجب لي المنفرة كما أوجبها لمن آتاه في حياته. اللهم إني أتوجه إليك ببنيتك صلى الله عليه وآله، پروردگارا! تو نے اپنی کتاب میں اپنے پیغمبر سے فرمایا ہے: ”اور کاش جب ان لوگوں نے اپنے نفس پر ظلم کیا تھا تو آپ کے پاس آتے اور اپنے گناہوں سے استغفار کرتے اور رسول بھی ان کے حق میں استغفار کرتے۔۔۔“ (سورہ نساء آیت ۶۴)

چنانچہ اب میں تیرے نبی کے پاس استغفار کی غرض سے آیا ہوں اور تجھ سے میرا سوال ہے کہ مجھے اسی طرح بخش دے جس طرح تو انہیں بخش دیتا تھا جو آنحضرت کی حیات میں ان کے پاس آتے تھے، بارالہ! میں تیری بارگاہ میں تیرے نبی کے وسیلہ سے حاضر ہوا ہوں ...

۳۔ صحیفہ سجادیہ میں امام زین العابدین کی یہ دعا بھی ہے: ”وخلعتنی یارب بحق محمد وآل محمد من کل غم“، پروردگار! میں تجھے محمد وآل محمد کے حق کی قسم دیتا ہوں کہ مجھے ہر قسم کے ہم و غم سے نجات عطا فرما۔ (صحیفہ سجادیہ، دعا ۳۰)

۴۔ ابو علی خلیل، حنبلیوں کے ایک بزرگ کہتے ہیں کہ: ”جب کبھی مجھے کوئی اہم ضرورت پیش آتی تھی تو میں جناب موسیٰ بن جعفر کی قبر پر جا کر آپ سے توسل کرتا تھا اور اپنی حاجت حاصل کر لیتا تھا“ (تاریخ بغداد، ج ۱، ص ۱۲۰)

۵۔ امام شافعی لکھتے ہیں: ”میں ہر روز امام ابو حنیفہ کی قبر پر جاتا ہوں، اسکے وسیلہ سے برکت پاتا ہوں اور جب کوئی حاجت ہوتی ہے تو دو رکعت نماز پڑھ کر ان کی قبر پر جاتا ہوں اور وہاں خدا سے اپنی حاجت طلب کرتا ہوں اور وہ کسی تعجب کے بغیر پوری ہو جاتی ہے“۔ (تاریخ بغداد، ج ۱، ص ۱۲۳، مناقب ابی حنیفہ، مؤلفہ: خوارزمی، ج ۲، ص ۱۹۹)

۶۔ ابوبکر محمد بن مؤئل کہتے ہیں: ”ایک روز میں اہل حدیث کے امام ابوبکر بنی خزیمہ اور ان کے ساتھی ابو علی ثقفی اور دوسرے متعدد بزرگوں کے ساتھ تھا ہم سب لوگ حضرت علی رضا کی قبر پر (طوس میں) گئے وہاں ہم نے ابن خزیمہ کو آپ کے روضہ میں آپ کی قبر کے سامنے نہایت ادب و احترام اور تواضع کے ساتھ اس طرح گریہ کرتے دیکھا کہ اس سے ہم سب کو حیرت ہو رہی تھی“۔ (تہذیب التہذیب، ج ۷، ص ۳۳۹، علی بن نزار بن حیان اسدی کے حالات زندگی)

۷۔ ابن تیمیہ نے تحریر کیا ہے: ”امام احمد بن حنبل سے کتاب (منک المرزوی) میں پینٹمبر اکرام سے توسل اور (آپ کی قبر کے پاس) دعا نقل ہوئی ہے۔ ابن تیمیہ نے اس کو ابن ابی دنیا سے اتنے ذریعوں سے نقل کیا ہے جو اس کی صحت کی بہترین دلیل ہیں۔

(التوسل والوسیلہ: ابن تیمیہ، ص ۶-۱۰۵)

جو کچھ ذکر کیا گیا ہے یہ دریا کے ایک قطرہ کی مانند ہے ورنہ بزرگوں کی سیرت و اقوال میں اس موضوع سے متعلق بے پناہ ذخیرہ موجود ہے۔

گیارہویں فصل

وہایت کے جواب میں لکھی جانے والی کتابوں کی فہرست

اکثر اسلامی فرقوں کے علماء نے وہایت کی بدعتوں کا مقابلہ کرنے کے لئے ہر دور میں مناظرے کئے ہیں اور کتاب و سنت نیز اپنے اسلاف کی سیرت اور اجتہاد کی روشنی میں ان کے عقائد کے ابطال میں متعدد کتابیں اور رسالے تالیف کئے ہیں۔ اپنے قارئین کی آسانی کے لئے ہم اس مقام پر بعض اہم کتابوں کی فہرست اور ان کے مصنفین اور مؤلفین کے نام ذکر کر رہے ہیں: ۱۔ الاصول الاربعۃ فی تردید الوہابیت، مؤلفہ خواجہ سرہندی۔

۲۔ اظہار العقوق ممن منع التوسل بالنبی والولی الصدوق، مؤلفہ: شیخ مشرفی مالکی جزائری۔

۳۔ الاقوال المرضیۃ فی الرد علی الوہابیت، مؤلفہ: محمد عطاء اللہ۔

۴۔ الاتصار للاولیاء الابرار، مؤلفہ: شیخ طاہر سنبل حنفی

۵۔ الاوراق البغدادیۃ فی السواد الثجدیہ، مؤلفہ: شیخ ابراہیم راوی۔

۶۔ البراہین الساطعہ، مؤلفہ: شیخ سلامہ عزامی۔

۷۔ البصائر لمنکرى التوسل، مؤلفہ: شیخ حمد اللہ داجوی۔

۸۔ تاریخ آل سعود، مؤلفہ: ناصر السعید۔

۹۔ تجرید سینف الجہاد لمدعی الاجتہاد، مؤلفہ: شیخ عبد اللہ بن عبد اللطیف شافعی۔

۱۰۔ تحریض الأئبياء على الاستغاثية بالأنبياء والأولياء، مؤلف: شيخ عبد اللہ، بن ابراہیم، میر غینی۔

۱۱۔ تکلم المقلدین بمن ادعی تجدید الدین، مؤلف: شیخ محقق، محمد، بن عبد الرحمان حنبلی۔

۱۲۔ التوسل بالنبی وبالصالحین، مؤلف: ابو حامد بن مرزوق۔

۱۳۔ جلال الحق فی کشف احوال شرار الخلق، مؤلف: شیخ ابراہیم حلی۔

۱۴۔ استحقاق الاسلامیة فی الرد علی المزاعم الوهابیة بأدلة الكتاب والسنة النبویة، مؤلف: مالک داوود۔

۱۵۔ خلاصة الكلام فی امراء البلد المحرام، مؤلف: سید احمد بن زینی دحلان، مفتی مکہ۔

۱۶۔ الدرر السنیة فی الرد علی الوهابیة، مؤلف: سید احمد بن زینی دحلان مفتی مکہ۔

۱۷۔ رد علی محمد بن عبد الوهاب، مؤلف: شیخ اسماعیل تمیمی مالکی تونس۔

۱۸۔ الرد علی الوهابیة، مؤلف: فقیہ حنبلی عبد المحسن الأشقری۔

۱۹۔ الرد علی الوهابیة، مؤلف: شیخ ابراہیم، بن عبد القادر ریاحی تونس مالکی۔

۲۰۔ رسال فی الرد علی الوهابیة۔

وہابیوں کی رد میں بہت سارے کتابچے تحریر کئے گئے ہیں جن کی تعداد اتنی زیادہ ہے کہ ان کی گنتی مشکل ہے ان میں سرفہرست خود محمد بن عبد الوهاب کے دور کے لوگوں کے خطوط میں خاص طور سے جو کچھ حنبلی علماء نے ان کی مخالفت میں تحریر کیا ہے۔ ان

میں سے اکثر خطوط مندرجہ ذیل کتابوں میں نقل ہوئے ہیں ملاحظہ فرمائیے: ابو حامد مرزوق کی ”اتوسل بالنبی و الصالحین“، احمد بن زینی دحلان کی ”الدرر السنیة فی الرد علی الوہابیة“ اور استاد حسین حلم الیشیق کی کتاب ”علماء المسلمین و الوہابیون“۔

۲۱۔ سعادة الدارين فی الرد علی الفرقین الوہابیة و مقلدة الظاہریة: شیخ ابراہیم، بن عثمان سنودی مصری۔

۲۲۔ السیف الباتر لعنق المنکر علی الاکابر، مؤلفہ: ابو حامد مرزوق۔

۲۳۔ سیف الجبار المسلول علی اعداء الابرار، مؤلفہ: شاہ فضل رسول قادری۔

۲۴۔ صلح الاخوان فی الرد علی من قال بالشُرک و الکفران، مؤلفہ: شیخ داؤود بن سلیمان بغدادی۔

۲۵۔ الصواعق الالہیة فی الرد علی الوہابیة: مؤلفہ: شیخ سلیمان بن عبد الوہاب (محمد بن عبد الوہاب کے بھائی)

۲۶۔ فتۃ الوہابیة: احمد بن زینی دحلان۔

۲۷۔ الفجر الصادق: شیخ جمیل صدق زہاوی۔

۲۸۔ فصل الخطاب فی الرد علی محمد بن عبد الوہاب، مؤلفہ: شیخ سلیمان بن عبد الوہاب (محمد بن عبد الوہاب کے بھائی)

۲۹۔ کشف الاریاب فی اتباع محمد بن عبد الوہاب، مؤلفہ: سید محسن امین۔

۳۰۔ ہذہ ہی الوہابیة، مؤلفہ: شیخ محمد جواد مغنیہ۔

ان کے علاوہ بھی متعدد کتابیں موجود ہیں جن میں سے بعض کے نام کیونکہ اس کتاب کے اندر ذکر ہو چکے ہیں لہذا ہم نے اختصار کی ناپراں کو یہاں ذکر نہیں کیا ہے۔